
ABSTRACT 


Thinking is a unique human quality that begins vvith the arrival of the 
individual and can develop directly or indirectly in the subsequent 
period. Due to this privilege of thinking, people, unlike other living 
beings, vvere able to understand the meaning and reason of their 
existence by starting to think about themselves, and the knovvledge 
gained in this vvay gave them the right and opportunity to determine 
their future. Productive, purposeful, and conscious thinking is at the 
heart of efficient learning. By applying the sequence of thinking skills, 
learners gradually gain a deeper understanding of the processes that 
they can utilize vvhen faced vvith problems, nevv information, and 
ideas. İn addition, the progressive development of thinking knovvledge 
and the practice of using thinking strategies can increase students" 
self-learning and self-management motivation. As a result, students 
become more confident and independent in solving problems and 
navigating challenging situations. Considering the rapidiy changing 
vvorld and processes in the 21st century, vve can say that one of the 
skills particularly required from students in this era is the development 
ofttheir creative and critical thinking skills. Students vvho can approach 
the event from a creative perspective, analyze it correctly, and dravv 
conclusions vvill successfully leverage these skills in their future lives 
and grovv up as talented personalities. İn the article, critical and 
creative thinking skills are examined separately and their roles in the 
learning process are emphasized. 


Keyvvords: Critical thinking, creative thinking, skill development, 
metacognitive strategies. 


Təlim prosesində tənqidi və yaradıcı düşünmə bacarıqlarının rolu 


GİRİŞ 


Hazırkı mürəkkəb və dinamik dünyada 
yaradıcı və tənqidi düşünmək qabiliyyəti daha 
mühüm əhəmiyyət kəsb edir. Bu iki idrak bacarığı 
tez-tez insan zəkasının və yeniliyinin təməli 
kimi qəbul edilir. Yaradıcı düşüncə bizə yeni 
ideyalar yaratmağa, imkanları təqdim etməyə 
və problemlərə unikal perspektivlərdən 
yanaşmağa, tənqidi düşüncə isə məlumatları 
qiymətləndirməyə və əsaslandırılmış qərarlar 
qəbul etməyə imkan verir. Bu bacarıqların mək- 
təblərdə uşaqlara kiçik yaşlarından başlayaraq 
aşılanması, test materiallarının və öyrənmə 
prosesinin bunun üzərində qurulması böyük 
əhəmiyyətə malikdir. Şagirdlərin hələ kiçik 
yaşlarından etibarən düşünmələrinə, analiz 
etmələrinə və öz fikirlərini müstəqil şəkildə 
ifadə etmələrinə şərait yaratmaq özünə inam 
hissinin artırılmasına gətirib çıxaracaqdır. Bu 
sahədə aparılan tədqiqatlar da sübut edir ki, 
düşüncə prosesi, həqiqətən də zamanla inkişaf 
etdirilə bilən bacarıqdır. Tənqidi və yaradıcı 
düşünmənin hazırkı dövrümüzdə daha aktual 
bir mövzu olduğunu nəzərə alsaq, bu bacarıqların 
şagidlərdə inkişaf etdirilməsi işinin təkmil- 
ləşdirilməsi və onların təlimdə hansı müsbət 
nəticələrə gətirib çıxara biləcəyi də daim təd- 
qiqatçıların diqqət mərkəzində olmalıdır. 

Təhsil anlayışı haqqında deyilən fikirlər, 
tədqiqatlar və irəli sürülən fərziyyələr bir- 
birindən fərqlənir. Albert Eynşteyn təhsil 
anlayışını bu cür ifadə edib: “Təhsil faktları 
öyrənmək deyil, ağlı düşünməyə təşviq edən 
təlimdir” (Tiong and Bakar, 2022). O iddia edirdi 
ki, bir insanın öyrənmək üçün məktəb və ya 
kollec təhsili almasına ehtiyac yoxdur. Məktəb 
və ya kollec təhsilinin məqsədi: dərsliklərin 
edə bilməyəcəyi şəkildə düşünməyi öyrətmək, 
eləcə də inteqrasiya olunmuş dərketmə 
qabiliyyətini və bilikləri ağılla tətbiq etmək 
bacarığını inkişaf etdirməkdir. Bunlar bizim bu 
gün də arzuladığımız təhsil mədəniyyətinin 
əsas aspektləridir. 

Dinamik inkişaf edən təhsil sahəsində 
öyrənmə paradiqmaları bilik əldə etməyin 
əzbərləmə və standart qiymətləndirmələrdən 


kənara çıxdığını qəbul etməklə ciddi dəyişik- 
liklərə məruz qalır. Bu transformasiyanın 
mərkəzində tənqidi və yaradıcı düşünmə baca- 
rıqlarının qarşılıqlı əlaqəsi dayanır. Bu təkcə 
təhsil mənzərəsini yenidən təsəvvür etməyib, 
həm də intellektual imkanların yeni dövrünü 
ifadə edən iki sütunu formalaşdırır. 


TƏNQİDİ DÜŞÜNCƏ 


İnsanların sahib olduğu ən əsas qabiliyyət- 
lərdən biri də tənqidi düşünmək qabiliyyətidir. 
Onlar tənqidi təfəkkür vasitəsilə təbiəti analiz 
edir, araşdırır, özü və təbiət arasında mənalar 
yaratmağa çalışır. Tənqid etimolofi cəhətdən 
yunanca “critic” və ya “kritike” sözlərindən 
yaranan və “ciriticus” kimi latın dilinə keçdikdən 
sonra tədricən müxtəlif dillərdə “mühakimə 
sənəti” mənasında istifadə olunmağa başlayan 
anlayışdır. Bu mühakimə sənəti çərçivəsində 
düşüncəni təkmilləşdirmək cəhdlərinin e.ə. 
600-cü ildə Sokrat tərəfindən edildiyi məlumdur 
(Erkan Şenşekerci, Asude Bilgin, 2008). 

Təhsil müəssisələrinin əsas funksiyalarından 
biri insanın düşüncə qabiliyyətini inkişaf et- 
dirməkdən ibarətdir. Bu gün inkişaf etməkdə 
olan ölkələrin təhsil sistemləri ilə bağlı ən çox 
tənqid edilən məsələ odur ki, dərs materialları 
tənqidi düşünmə bacarıqlarının inkişafına imkan 
verəcək şəkildə hazırlanmır. 

Son zamanlarda təhsil proqramlarında tənqidi 
təfəkkür bacarıqlarının və tənqidi şüurun inkişaf 
etdirilməsi, həmçinin müasir insanların real- 
lıqlarını dərk etmək və dəyişdirmək üçün tənqidi 
təfəkkürün inkişafının öyrənilməsi zəruri olub. 
Bunun nəticəsidir ki, son illərdə tənqidi düşüncə 
ilə bağlı eksperimental və təsviredici tədqiqat- 
ların sayı sürətlə artıb. 

Şagirdləri tənqidi düşünməyə həvəslən- 
dirmək başqa biliklərlə yanaşı, onlara fikirləri 
faktlardan ayırmağa, sübutları qiymətləndir- 
məyə, səthi və irrasional düşüncədən qaçmağa 
kömək edir. Bu yanaşma manipulyasiyanın 
qarşısını almaq üçün çox vacibdir. Bu həmçinin 
intellektual müstəqilliyin və yaradıcılığın 
inkişafına imkan verir (Forrester, lulie, 2009). 

Tənqidi düşüncə ömür boyu öyrənmənin 


http://as-iournal.edu.az 


Yeganə Hüseynzadə 


bir hissəsidir. O, şagirdlərə yaradıcı düşünməyə 
kömək edir. Bu, onların mühakimələrinin, 
qiymətləndirmələrinin və problem həll etmə 
qabiliyyətlərinin inkişafına səbəb olur. Paul və 
Elderə (2002) görə, tənqidi düşüncə şagird 
nailiyyətlərini artırır. Fikirləri necə təhlil etməyi 
və tənqid etməyi bilən təhsilalanlar fənlər 
arasında əlaqə qurmağı, bilikləri gündəlik 
həyatda tətbiq etməyi, habelə məzmunu daha 
dərin və uzunmüddətli səviyyədə başa düşməyi 
bacarırlar. 

Tənqidi düşüncə şagirdlərin intellektual 
inkişafına, problem həll etmə qabiliyyətinə və 
ümumi akademik göstəricilərə təsiri sayəsində 
təhsilin təməli kimi qəbul edilir. Tənqidi düşüncə, 
əsasən, mühakimələr yaratmaq və qərarlar 
qəbul etmək üçün məlumatların, arqumentlərin 
və sübutların sistematik təhlilini əhatə edir. 

Bildiyimiz kimi, hazırda dünya çox sürətlə 
inkişaf edir və dəyişir. Bütün bunları nəzərə 
alaraq insanların problem və məsələlərə yanaş- 
ması da əvvəlki dövrlərdən fərqli olmalıdır. 
Tənqidi düşüncənin inkişafı bu sahədə şagirdləri 
müasir dünyanın ehtiyac və çətinliklərini 
araşdırmaq, təhlil etmək və nəticə çıxarmaq 
üçün vacib olan bacarıqlarla təchiz edir. İnfor- 
masiya bolluğu ilə xarakterizə olunan bir əsrdə 
təhsilalanlar etibarlı mənbələri seçmək, qərəzli 
fikirləri dəyərləndirə bilmək bacarığına 
yiyələnməlidirlər. Elə bu zaman tənqidi düşüncə 
şagirdlərə şəxsi, peşəkar və akademik kon- 
tekstlərdə düzgün seçimlər etməyə kömək 
edərək onlara ziddiyyətli fikirləri müəyyən 
etməyə, fakt və düşüncələr arasında fərq qoy- 
mağa imkan verir. 

Tənqidi düşüncə, həmçinin şagirdlərdə müs- 
təqil qərarlar almaq və azad ruhun formalaşması 
üçün stimul rolunu oynayır. Müəllimlər şagirdləri 
qəlibləşmiş fikirlərə meydan oxumağa, 
fərziyyələri sorğulayıb daim alternativ həll 
yolları axtarmağa təşviq etdiyi zaman onlarda 
həyata və ətrafda baş verən hadisələrə qarşı 
maraq yaratmış olur. Bu cür düşüncənin 
formalaşdırılması təkcə keçilən mövzuların 
yaxşı mənimsənilməsinə deyil, həmçinin 
dərsdənkənar fəaliyyətlərin icrasında və ömür- 
boyu öyrənmədə şagirdlərə dəstək olur. 

Bundan əlavə, problemlərin effektiv şəkildə 
həll olunmasında tənqidi düşüncənin rolunu 
vurğulamaq mütləqdir. Bu gün şagirdlərdən 
tələb olunan sadəcə olaraq onların müəyyən 
standart testləri həll etməsi deyil, Məsələ və ya 
problemlərin nəzərdən keçirilməsi və xüsusi 
bir struktur əsasında sistematik həlli, təhlil və 
analiz edilməsi onların inkişafı üçün vacib bir 
amildir. Yalnız bu cür metodik və adaptiv 
yanaşma şəkli peşəkar karyera uğuruna, eyni 
zamanda cəmiyyətin tələbatlarını ödəyən 
gənclərin yetişdirilməsinə səbəb ola bilər. 

Qeyd etmək lazımdır ki, tənqidi düşüncə 
təhsildə böyük əhəmiyyətə malikdir, çünki o 
şagirdlərə məlumatları tənqidi qəbul etməyə, 
müstəqil düşünməyə və mürəkkəb problemləri 
effektiv şəkildə həll etməyə imkan verir. 
Müəllimlər tənqidi düşünmə bacarıqlarını inkişaf 
etdirərək şagirdləri akademik müvəffəqiyyətə 
hazırlamaqla yanaşı, onları uğur qazanmaq 
üçün lazım olan intellektual vasitələrlə təchiz 
edirlər. 


YARADICI DÜŞÜNCƏ 


Yaradıcılıq elmlərin inkişafına baxmayaraq 
müəyyən edilməsi və ortaq bir izahla ifadə 
edilməsi çətin olan anlayışlardan biridir. Çox- 
ölçülü bir məfhum olan yaradıcılıq anlayışı 
tədqiqatçılar tərəfindən fənlərə, məktəblərə, 
yanaşmalara və müvafiq fənnin xüsusiyyətlərinə 
görə müxtəlif baxış bucaqlarından çıxış edir və 
ədəbiyyatda müxtəlif formalarda müəyyən edilir 
(Yeşilyurt, 2020). Latınca “creare” sözündən 
əmələ gələn yaradıcılıq məfhumunun qərb 
dillərindəki qarşılığı “Xreativitaet, creativity” 
olaraq adlandırılır və “yaratmaq, doğurmaq, 
meydana gətirmək” mənasında işlənir (San, 
2004). Yaradıcılıq qəlibləri qırmaq, adi olandan 
kənara çıxmaq, başqalarının təcrübələrinə açıq 
olmaq, təlqin edilmiş düşüncə xəttini qırmaq, 
bilinməyənə doğru addım atmaq, problemə al- 
ternativ həllər düşünmək və yeni bir şey 
yaratmaqdır (Rıza, 2000). Bununla əlaqəli olaraq 
Craft (2003) yaradıcılığı ömür boyu davam 
edən bir bacarıq kimi izah edib və özünü 
ifadəetmə, zəka və xəyal gücünü istifadə edə 

bilmə olaraq adlandırıb. Yaradıcılıq sadəcə ori- 
iinal və yeni bir məhsul ortaya qoymaq deyil, 
mövcud bilgilərdən yeni sintez yaratmaq, 
problemlərə yeni alternativ həll yolları tapmaq, 
yeni situasiyalara uyğunlaşmaqdır (Karataş ve 
Özcan, 2010). 

Tədqiqatlar göstərir ki, yaradıcı insanlar 
başqaları ilə ünsiyyət qurmaqda digərlərinə 
nisbətən daha uğurludurlar (Gafour, Ola £, 
Gafour, VValid, 2020). Onlar həmçinin daha yaxşı 
dinləyicidirlər. Yaradıcı insanlar, eyni zamanda 
açıq fikirlidirlər və yeni həllər təqdim etməkdən, 
ideyaları analiz etməkdən çəkinmirlər. Risk 
etmək, problemlərlə üzləşmək yaradıcı düşünə 
bilənlər üçün bir şans kimi görünür. Onlar yeni 
yolların, ideyaların, texnikaların kəşf edilməsinin 
riskə getmədən imkansız olduğu qənaətin- 
dədirlər, buna görə də bu vəziyyətlərdə cəsarətli 
addım atmaqdan qorxmurlar. 

Yaradıcı düşüncə şagirdlərə fərqli qavra- 
yışlardan və anlayışlardan istifadə etmək imkanı 
verir. Yaradıcı düşünə bilən şagirdlər problemləri 
həll etmək üçün, vasitələr də daxil olmaqla, 
müxtəlif üsullardan istifadə edirlər. Onlar konkret 
şəraitdə yeni fikirlər yaratmağı və tətbiq etməyi, 
mövcud vəziyyətləri yeni yollarla başa düşməyi, 
alternativ izahatlar tapmağı və yaradıcı düşüncə 
ilə faydalı nəticələrə səbəb olan yeni əlaqələr 
qurmağı öyrənirlər (Tiong və Bakar, 2022). 

Təhsil kontekstində yaradıcı düşüncə böyük 
əhəmiyyətə malikdir. Belə ki, o, şagirdlərdə ye- 
niliyi, problem həll etmə bacarıqlarını və 
uyğunlaşmanı təşviq edir, onları cəmiyyətə 
adaptasiya olmağa hazırlayır Təhsildə yaradıcılıq 
bədii ifadədən kənara çıxır, orifinal fikirlər 
yaratmaq, problemlərə müxtəlif perspektivlərdən 
yanaşmaq və mürəkkəb problemlərə qeyri- 
ənənəvi həll yolları tapmaq qabiliyyəti ilə 
xarakterizə edilir. Getdikcə dinamikləşən və 
yumşaq bacarıqların ön planda tutulduğu bir 
dünyada yaradıcı düşünmə qabiliyyəti şagirdlərin 
həm akademik, həm də gələcək karyeralarında 
uğur qazanması üçün vacibdir. 

Problemlərə fərqli prizmalardan yanaşa 
bilmək qabiliyyəti yaradıcı düşüncənin əsas 
cəhətlərindən biri hesab olunur. Əzbərləməkdən 
və ya standartlaşdırılmış testlərdən fərqli olaraq, 


yaradıcı düşüncə şagirdlərə qeyri-ənənəvi həllər 
tapmağa və ənənəvi çərçivələrdən kənarda 
düşünməyə imkan verir. Bu yalnız problem həll 
etmə bacarıqlarını deyil, həmçinin intellektual 
çevikliyi və sürətli düşünməni inkişaf etdirir. 

Yaradıcı düşüncə fənlərarası inteqrasiya 
vasitəsilə şagirdlərə nəzəri biliklərini praktikada 
tətbiq etməyə, müxtəlif fənlər arasındakı 
əlaqələri araşdırmağa kömək edir. Bu inteqrasiya 
sayəsində müəllimlər şagirdləri əlavə materi- 
allarla təmin edib onların sinifdənxaric oxu 
nümunələri və fəaliyyətlərlə məşğuliyyətinə 
şərait yaradırlar. Nəticədə, müxtəlif media 
vasitələri və resurslarla təchiz olunmuş şagirdlər 
bilik və bacarıqlarını yaradıcı şəkildə dünyəvi 
hadisələrə tətbiq edə və öyrənə bilirlər. 

Yaradıcı düşüncə, həmçinin özünü ifadə 
etməyi təşviq edir, şagirdlərə özünəməxsus 
istedadlarından istifadə etməyə, maraq dairə- 
lərini və gələcək perspektivlərini müəyyən- 
ləşdirməyə imkan verir. İncəsənət, yazı, dizayn 
və digər vasitələrlə yaradıcı ifadə üçün imkanlar 
təmin etməklə təhsil şagirdlərdə özünə inam, 
özünüdərk və müstəqillik hissini inkişaf etdirir. 
Bu təkcə onların akademik iştirakını artırmaqla 
qalmır, həm də onları müasir cəmiyyətin 
problemlərini yaradıcı və empatik şəxsiyyət 
kimi idarə etmək üçün lazım olan bacarıq və 
düşüncə tərzi ilə yetişdirir. 


NƏTİCƏ 


Nəticə etibarı ilə, yaradıcı və tənqidi düşünmə 
bacarıqları müasir dünyanın problemlərini həll 
etmək üçün əvəzsiz vasitədir. Bu bacarıqların 
arxasında duran psixologiyanı başa düşmək 
bizim yenilik etmək, problem həll etmək və 
əsaslandırılmış qərarlar qəbul etmək qabiliy- 
yətimizin əsasında duran mürəkkəb prosesləri 
ortaya qoyur. Bu bacarıqların inkişaf etdirilməsi 
təkcə şəxsi prioritet deyil, həm də ictimai bir 
zərurətdir. 

Təhsil sistemlərinin bu bacarıqları erkən 
yaşlarından inkişaf etdirməyə üstünlük verməsi 
vacibdir. Marağın təşviqi, tədqiqat imkanlarının 
təmin edilməsi və metakoqnitiv strategiyaların 
öyrədilməsi yaradıcı və tənqidi düşünən bir 

nəsil üçün zəmin yarada bilər. Bundan əlavə, 
davamlı peşəkar inkişaf və yenidən hazırlıq 
proqramları insanlar üçün hər yaşda əlçatan 
olmalı və ömürboyu öyrənmə mədəmniyyətinin 
formalaşmasına kömək etməlidir. 


Rəyçi: Müseyib İlyasov, professor 

